



## قارئین کے خطوط

☆ جناب حافظ سجاد تترالوی چکوال سے لکھتے ہیں:

سہ ماہی المیزان کا نیاشمارہ موصول ہوا۔ آپ المیزان کے لیے جس قدر محنت کر رہے ہیں اور اس کو جس علمی معیار پر لے آرہے ہیں موجودہ شمارہ سے اس کی عکاسی ہوتی ہے۔ اس دفعہ ترتیب و تدوین کا کام بھی بڑی عمدگی سے ہوا ہے اور قرآنی آیات پر اعراب کا کام بھی کیا گیا۔ تمام مقالات اعلیٰ تحقیقی معیار پیش کرتے ہیں اور معلومات افزاییں۔ خصوصاً مجلس تفسیر قرآن کا مرتب کردہ مقالہ ”تفسیر و تاویل قرآن“، شیخ محسن علی خبفی کا مقالہ ”عصر رسول“ میں تدوین قرآن“ اور ذاکرہ صدیقی کا مقالہ ”تفسیر معارف قرآن“ سے معلومات میں اضافہ ہوا۔ کتابت و کپوزنگ کی چند غلطیاں در آئی ہیں۔ امید ہے آئندہ اشاعت میں اس پر بھی توجہ دیں گے۔

☆ جناب ظفر الاسلام اصلاحی سیکرٹری ادارہ علوم قرآن علی گزہ

ہندوستان سے لکھتے ہیں:

شماہی علوم القرآن کے بعد اردو میں یہ دوسرا مجلہ ہے جو قرآنیات کے ساتھ مختص ہے، اس لحاظ سے یہ قابل قدر ہے اور آپ حضرات کی کوشش لا تک ستائش ہے۔ خدا کرے اس کا معیار نہ صرف باقی رہے بلکہ مزید بلند و بہتر ہو جائے۔ مجلہ کے نام سے اس کا اختصاص ظاہر ہوتا تو یہ اور زیادہ قابل قدر و جاذب نظر ہوتا۔

☆ پروفیسر ظفر علی قریشی لاہور سے رقم طراز ہیں:

المیزان تو ماشاء اللہ اعلیٰ پایہ کا تحقیقی و علمی مجلہ ہے آپ کا ادارہ اس کے اجراء پر لا تک مبارک باد ہے۔

☆ عبدالستار غوری لاہور سے لکھتے ہیں:

ظاہری خوبصورتی اور معنوی مواد کی رفتہ کا حسین امتزاج ”المیزان“ ملا۔ شیخ محسن علی